



धू-धू कर जल उठी कार

निवाली। सेंधवा-खेतिया स्टेट हाईवे पर ग्राम खडीखाम में सुबह तड़के एक कार में अचानक आग लग गई। जिसकी सूचना रास्ते से गुजर रहे ट्रक चालक के द्वारा 31 अगस्त की सुबह 5.30 बजे के गलभग डायल 100 को दी। जिसके बाद निवाली थाना टीम व निवाली नगर परिषद का दमकल वाहन मौके पर पहुंचा और आग पर काबू पाया। घटना पानसेमल थाना क्षेत्र की होने से पानसेमल थाना प्रभारी मंसाराम वगने के ने बताया कि अल सुबह वाहन में आग लगने की सूचना मिली। वहीं थाना प्रभारी वगने ने बताया कि चालक नासिक का है, जो सेंधवा से आ रहा था। अचानक वाहन पेड़ से टकराकर जलने पर वह वाहन छोड़ कर चला गया था।



एड्स जागरूकता अभियान चलाया

सेंधवा। वीर बलिदानी खान्या नायक शासकीय स्नातकोत्तर महाविद्यालय में प्राचार्य डॉ जीएस वास्करले के मार्गदर्शन में राष्ट्रीय सेवा योजना और रेडरिवन क्लब के तत्वाधान में 1 अक्टूबर को एड्स जागरूकता कार्यक्रम एवं जागरूकता रैली का आयोजन किया। एड्स जागरूकता अभियान चलाने वाले एनजीओ लिंक वर्कर्स स्क्रीन के ताराचंद रावत एवं पंकज पवार उपस्थित थे। एनएसएस कार्यक्रम अधिकारी सायसिंग अवस्थान ने भी जानकारी दी।



शिविर में दी मधुमेह की जानकारी

बड़वानी, (नवभारत)। आयुक्त इंदौर संभाग और स्वास्थ्य व चिकित्सा शिक्षा विभाग मप्र शासन के निर्देशों के अनुरूप 31 अगस्त को आकांक्षी जिले बड़वानी के ब्लॉक पानसेमल स्थित शासकीय कन्या विद्यालय परिसर में निःशुल्क मेगा स्वास्थ्य शिविर लगाया। जिसका शुभारंभ विधायक श्याम बड़ने ने किया। इस अवसर पर जिला प्रशासन व अन्य विभागों के अधिकारी मौजूद थे। जिला प्रशासन के वृहद शिविर में पिरामल फाउंडेशन के सहयोग से प्राथमिक चरण, उपचार व बचाव के बारे में बताया। टीम ने लोगों को गैर संचारी रोगों और विशेषकर



मधुमेह के बारे में विस्तृत जानकारी दी। पिरामल फाउंडेशन द्वारा जनजातीय बाहुल्य विकासखंडों स्वास्थ्य और स्वच्छता के दैनिक जांच की व्यवस्था में भी योगदान दिया। मधुमेह रोग से बचाव और उपचार की जानकारी से परिपूर्ण पाम्पलेट्स भी वितरित किए। जिले के दो सर्टिफाइड ट्राइबल हिलर्स ने वनौषधियों और प्राकृतिक जड़ी-बूटियों से मधुमेह रोग के उपचार और बचाव की जानकारी दी। पिरामल फाउंडेशन के हितेश पांडेय और नरेंद्र पाटीदार ने जिले में कार्यरत गांधी फेलोज के साथ पूरा मधुमेह रोग से बचाव और उपचार की सही जानकारी दी तथा प्रशासन और स्वास्थ्य विभाग के साथ समन्वयन स्थापित करते हुए शिवर को सार्थक बनाने में योगदान दिया।

कन्या शाला परिसर में वृहद स्वास्थ्य शिविर का किया आयोजन

विधायक ने कहा लम्बे समय से थी शिविर की आवश्यकता, हजारों की संख्या में पहुंचे क्षेत्रवासी, सभी को मिला स्वास्थ्य लाभ

पानसेमल, (नवभारत)। शासकीय कन्या उमावि में स्वास्थ्य चिकित्सा व शिक्षा विभाग संभाग आयुक्त द्वारा वृहद स्वास्थ्य शिविर का आयोजन किया गया। जिसमें डॉक्टरों की टीम ने जांचों के साथ निःशुल्क दवाइयों का भी लाभ दिया। विधायक श्याम बड़ने ने कहा कि क्षेत्रवासियों के लिए इस प्रकार के वृहद स्वास्थ्य शिविर की बहुत आवश्यकता थी। बड़ी बीमारियों या अन्य जांच के लिए अक्सर उन्हें महाराष्ट्र के धुलिया शहादा या इंदौर जाना पड़ता था। यहां से इंदौर जाने या अन्य स्थानों पर उपचार करने के लिए खर्च के साथ समय भी लगता है। इसलिए शिविर के आयोजन के अपने आप में ही विशेष मायने है। मनोहर पटेल, वीपी सिंह सोलंकी, राम सोनाने सहित उपस्थितों ने अपने विचार व्यक्त किए। सफल आयोजन को लेकर विधायक श्याम बड़ने ने आभार जताया। शिविर में नगर सहित आसपास क्षेत्र से करीब 4000 से 5000 लोगों ने रजिस्ट्रेशन कराया



एवं स्वास्थ्य लाभ लिया। सोनोग्राफी (रेडियोलॉजी) विभाग के डॉ अंकित भागीरथ मंगल, असिस्टेंट प्रोफेसर एमजीएम मेडिकल कॉलेज इंदौर सहित डॉ अमृता गुप्ता, डॉ याकूब अली, डॉ शंकर बी, डॉ जतिन रावत, डॉ सौम्य दीप सेन गुप्ता, डॉ मेधा गहलोत सहित अन्य सहयोगियों द्वारा सोनोग्राफी की गई।

डॉ अंकित मंगल ने बताया कि करीब 500 गर्भवती महिलाओं की तथा पेट सहित अन्य बीमारियों से ग्रसित 300 मरीजों की सोनोग्राफी की। सामान्य सोनोग्राफी के लिए चित्रा पाटीदार, डॉ प्रितिका माथुर, डॉ प्रेरणा निगवाल, डॉ अंकित बी, डॉ सौरभ चन्द्रा, डॉ पियूष पंचारिया डॉ अब्दुल अस्क, डॉ दिव्या कसाट, डॉ ऊषा सिंग, डॉ हलमा 1200 से 3000 रुपए लिए जाते हैं तथा पेट संबंधित सोनोग्राफी के लिए भी 1000 रुपए या इससे अधिक राशि ली जाती है। मेडिकल बोर्ड जिला बड़वानी, डॉ एलएस ठाकुर, डॉ दीपक आवासीय, डॉ राहुल पाटीदार, डॉ जेपी नागर, डॉ अनुपम बत्रा, डॉ अमित वर्मा, साधना, सरफुद्दीन मंसूरी, महेंद्र सोनी, धर्मेन्द्र सहित डॉ

रिषिकेश, डा विजय गोरे, डॉ सरिता गोरे, डॉ बासीराम सेनानी, पुष्पेन्द्र मुजालदे, डॉ यशवंत मालवीय सहित अन्य जगहों से भी स्वास्थ्य कर्मियों की टीम मौजूद रही। आयोजन में मुख्य रूप से लोक स्वास्थ्य एवं चिकित्सा शिक्षा संभाग की संयुक्त संचालक डॉ पूर्णिमा गडरिया, प्रभारी कलेक्टर काजल जावला, एसडीएम रमेश सिसोदिया, तहसीलदार सुनील सिसोदिया, सीडओ अंतरसिंह डावर, बीडओ विनोद पाटीदार, सीएमएचओ डॉ सुरेश खामरे, सिविल सर्जन डॉ अनिता सिंगारे, सीबीएमओ डॉ राजेश ढोले, डॉण अमृत बमनके, डॉ सीताराम सोलंकी, डॉ राहुल किराड़े, फार्मासिस्ट मनु जैन, आंगनवाड़ी कार्यकर्ता, आशा, उषा सहयोगिनी एवं सहयोगियों का विशेष योगदान रहा। इस दौरान जप अध्यक्ष शिला विनोद वसावे, प्रतिनिधि विनोद वसावे, पार्षद प्रतिनिधि सहित वरिष्ठ नेता भी सम्मिलित हुए। यातयात व अन्य व्यवस्थाओं के लिए थाना प्रभारी मंसाराम वगने पुलिस बल के साथ मौजूद रहे। पंजीयन व अन्य कार्यों के लिए संत अगस्टिन सामाजिक संस्था के ब्लॉक कॉर्डिनेटर एवं अन्य पदाधिकारियों का भी सहयोग रहा। क्षेत्र के वरिष्ठ समाजसेवी रहे स्व 'य पृथ्वीराज जैन की स्मृति में शिविर में आए मरीजों एवं परिजनों के लिए भोजन की व्यवस्था की गई।

शिविर के विशेष मायने
शिविर के अपने आप में विशेष मायने हैं।
हजारों लोगों ने कराया रजिस्ट्रेशन, लिया लाभ।

बैठक का आयोजन

पानसेमल। विद्युत विभाग के आउट सोर्स कर्मचारी संगठन पदाधिकारियों व कर्मचारियों ने कुपि उप मंडी परिसर में बैठक कर लंबित मांगों व अन्य विषयों पर चर्चा की। पदाधिकारियों ने बताया कि बिजली कंपनी में विभाग द्वारा करीब 51 हजार नवीन पदों पर नियुक्ति के लिए स्वीकृति प्रदान की और इन पदों के लिए वर्षों से कार्यरत अनुभवी आउटसोर्स कर्मचारियों को विभागीय परीक्षा से बिजली कंपनी में संविलयन किया जाए। साथ ही पूरे जिले में समस्त आउटसोर्स कर्मचारियों की समस्याओं का भी निराकरण करने हेतु चर्चा की। साथ ही अन्य विषयों पर चर्चा की। बैठक में खेतिया और पानसेमल क्षेत्र से आउट सोर्स कर्मचारी शामिल हुए।

एक नजर में शाह मस्किन रक्तदान कमेटी ने आयोजित किया शिविर, शहर के जांबाज आसिफ खान को किया सम्मानित

ईद मिलादुन्नबी के मौके पर 63 यूनिट रक्तदान



नवभारत न्यूज सेंधवा 02 सितम्बर। शाह मस्किन रक्तदान कमेटी ने जश्ने ईद मिलादुन्नबी के मौके पर चौथा रक्तदान शिविर आयोजित किया। शिविर में इस्लाम के आखिरी नबी हजरत मोहम्मद सल्लल्लाहो अलैहे

वसल्लम की 63 वर्ष की उम्र को प्रतीक मानते हुए 63 यूनिट रक्तदान कराया गया। शिविर में मुख्य अतिथि एसडीओपी अजय वाघमारे, थाना प्रभारी बलजीत सिंह बिसेन, सीएमओ मधु चौधरी और सीएमएचओ सेंधवा कनेल मौजूद रहे। उन्होंने इस पहल की सराहना करते हुए कहा कि रक्तदान जैसे कार्य मानवता की सबसे बड़ी सेवा है। आयोजन पिरे तरीकत हाजी अतहर बेग के मार्गदर्शन में हुआ और संचालन अनिस शेख ने रक्तदान गीतों के माध्यम से किया। शिविर में रक्त संग्रहण चर्च ब्लड बैंक की टीम ने किया। कार्यक्रम का शुरुआत में अतिथिवाक का स्वागत समीर शेख, फरीद खान, हारुन खान, बिलाल शेख, जुनैद मंसूरी और राज शेख द्वारा किया गया।

आसिफ खान को साराहा

इस अवसर पर सम्मानित हुए नया सेंधवा के दमकल चालक आसिफ खान खास आकर्षण का केंद्र रहे। संचालन कर रहे शिक्षक अनिस शेख ने आसिफ खान के सारहसिक कार्यों की प्रशंसा की। बता दें आसिफ खान को इससे पहले कई अवसरों पर सारहसिक कार्यों के लिए सम्मानित किया जा चुका है। उन्होंने 2018 में जलते ट्रक को शहर से बाहर ले जाकर बड़ा हादसा टाल दिया था। इसी तरह 2021 में शहर के मुख्य बाजार स्थित टायर दुकान और गोदाम में लगी भीषण आग को बुझाने में योगदान दिया था। उनके इन कार्यों को गणतंत्र दिवस और देवास सहित विभिन्न मंचों पर सराहा गया है। शिविर में समाजसेवी निलेश जैन, रक्तदाता अशोक राठौड़, श्याम पाटिल, मोहसिन खान, जोरैब आसिफ अंजुड और सभी रक्तदाताओं का भी सम्मान किया गया।

एक नजर में

एक ही रात में दो मंदिरों पर चोरों का धावा

इंदौर। सांवेर क्षेत्र के ग्राम अजोनोद में एक ही रात में दो मंदिरों को निशाना बनाते हुए चोरों ने दानपेटी, चांदी के आभूषण और भगवान की मूर्ति चुरा ली, वारदात के बाद गांव में आक्रोश फैल है। पहली घटना अम्बे माता मंदिर की है, फरियादी राजेंद्र पिता शंकरलाल उपाध्याय निवासी नयापुरा, अजोनोद ने पुलिस को बताया कि अज्ञात बदमाश मंदिर का ताला तोड़कर भीतर घुसे और दानपेटी व चांदी का मुकुट चोरी कर ले गए, चोरी की कुल कीमत करीब 15 हजार रुपए आंकी गई है। इसी तरह दूसरी वारदात राधा-कृष्ण मंदिर में हुई, फरियादी आप्तोष पिता दिलीप उपाध्याय ने बताया कि चोरों ने मंदिर का ताला तोड़कर अंदर से चांदी की बांसुरी, चांदी का पालना और पीतल की लड्डू गोपाल की मूर्ति चुरा ली। दोनों वारदातों की जानकारी मिलने पर ग्रामीणों ने विरोध जताया और मंदिरों की सुरक्षा को लेकर नाजगरी व्यक्त की। पुलिस ने मौके पर पहुंचकर जांच शुरू कर दी है। घटनास्थल के आसपास लगे सीसीटीवी फुटेज खंगाले जा रहे हैं। पुलिस का मानना है कि दोनों वारदातें एक ही गिरोह ने की हैं। आरोपियों के सुराग मिलने का दावा किया है और उनकी तलाश तेज कर दी गई है।

भटक बुजुर्ग को सकुशल पहुंचाया घर

इंदौर। तिलक नगर पुलिस ने संवेदनशीलता दिखाते हुए दो दिन से लापता एक बुजुर्ग को उनके परिजनों तक सकुशल पहुंचाया। बुजुर्ग मानसिक रूप से अस्वस्थ होने के कारण घर का रास्ता नहीं बता पा रहे थे और लगातार क्षेत्र में भटक रहे थे। स्थानीय नागरिकों ने इसकी सूचना पुलिस को दी थी। सूचना मिलते ही आरक्षक शिवदत्त और नवीन मौके पर पहुंचे और बुजुर्ग से बातचीत का प्रयास किया। बातचीत में बुजुर्ग ने लाला का बगीचा शब्द का जिक्र किया। इसी आधार पर पुलिस ने उनकी फोटो साझा कर लोगों से जानकारी जुटाई। फोटो और जानकारी के आधार पर परिजनों का पता चला। इसके बाद पुलिस ने वीडियो कॉल के जरिए पुष्टि कर बुजुर्ग को परिजनों के हवाले किया। परिजनों ने बताया कि उनकी मानसिक स्थिति ठीक नहीं रहती और वे कभी-कभी घर से निकल जाते हैं। दो दिन से वे उनकी तलाश कर रहे थे। पुलिस की तत्परता और संवेदनशीलता से परिजनों को बड़ी राहत मिली।

बदमाश रईस उर्फ बांका को किया जिलाबंदर

इंदौर। आपराधिक गतिविधियों में सक्रिय शातिर बदमाश 57 वर्षीय रईस उर्फ बांका निवासी सहयोग नगर, नरी मस्जिद के सामने को पुलिस आरुक्त ने जिले से बाहर कर दिया है। उसके खिलाफ लगातार मिल रही शिकायतों और अपराधों को देखते हुए छह माह की अवधि के लिए जिला बंदर का आदेश जारी किया है। जारी आदेश के मुताबिक रईस उर्फ बांका को इंदौर जिले शहरी व देहात सहित आसपास के सीमावर्ती जिलों की सीमाओं से प्रतिबंधित किया है।

भाजपा के डॉ. भीमराव अंबेडकर मंडल में पदाधिकारियों नियुक्त

मह. भाजपा के डॉक्टर भीमराव अंबेडकर मंडल में पदाधिकारियों की नियुक्त की गई। नव नियुक्त मंडल पदाधिकारियों को पूर्व मंत्री एवं विधायक उषा ठाकुर ने तिलक लगाकर दुपट्टा पहनाकर सम्मान किया। मंडल अध्यक्ष महेश यादव ने बताया कि इस अवसर विधायक सुश्री ठाकुर ने कहा कि संगठन और सत्ता का सम्भार बनाना बहुत जरूरी है। उन्होंने पदाधिकारियों से सक्रियता के साथ कार्य करने का आह्वान किया। सुश्री ठाकुर ने कहा कि कमल को प्राण प्रण से मानने वाले सभी कार्यकर्ता भाजपा के लिए एकजुट हो कर कार्य करें। मातृशक्ति का सम्मान करें। कार्यक्रम में बड़ी संख्या में भाजपा के वरिष्ठ नेता, महिला मोर्चा, युवा मोर्चा के साथ ही सैकड़ों कार्यकर्ता उपस्थित रहे। कार्यक्रम का संचालन मंडल महामंत्री महेंद्र तंवर ने किया। आभार मंडल महामंत्री लक्ष्मण सिंगारे ने माना।

सराफा क्षेत्र में पुलिस का फ्लैग मार्च



राजबाड़ा पर समापत हुआ। इस दौरान पुलिस उपायुक्त जोन-04 आनंद कलादगी, अतिरिक्त पुलिस उपायुक्त जोन-04 दीशेस अग्रवाल, सहायक पुलिस आयुक्त सराफा हेमंत चौहान सहित सराफा, पंढरीनाथ और छत्रीपुरा थानों का बल मौजूद रहा। अधिकारियों ने बताया कि त्योहारों के समय पूरी मुस्तैदी और संवेदनशीलता के साथ पुलिस पेट्रोलिंग और निगरानी करेगी, ताकि लोग सुरक्षित माहौल में पर्व मना सकें।

र्योहारों पर सुरक्षा का भरोसा

इंदौर। आगामी त्योहारों के महेंजर शहर में शांति और कानून व्यवस्था बनाए रखने के उद्देश्य से शनिवार को पुलिस ने नगरीय जोन-04 अंतर्गत सराफा अनुभाग के संवेदनशील क्षेत्रों में फ्लैग मार्च निकाला। इसका मकसद आमजन में सुरक्षा की भावना जगाना और सभी को निश्चित होकर हर्षोल्लास से त्योहार मनाने का संदेश देना था। फ्लैग मार्च थाना पंढरीनाथ से



ऑनलाइन इन्वेस्टमेंट टगी के मामले में क्राइम ब्रांच ने की बड़ी कार्रवाई

54 लाख की टगी, फरियादी को अब तक 11.65 लाख लौटाए नव भारत न्यूज इंदौर। ऑनलाइन इन्वेस्टमेंट के नाम पर टगी के एक बड़े मामले में क्राइम ब्रांच इंदौर ने तत्परता दिखाते हुए लाखों रुपए वाले बैंक खातों को फ्रीज कराया और फरियादी को अब तक 11,65,000 की राशि वापस दिला दी है। एडीशनल डीसीपी राजेश दंडोतिया ने बताया कि इंदौर निवासी एक फरियादी से शेयर मार्केट में निवेश कर रोजाना 2000 से 4000 रुपए तक कमाई का झांसा देकर करीब 54 लाख की टगी की गई थी। फरियादी को एक महिला ने स्वयं को नैना शर्मा बताकर झांसा दिया और वर्निंग कैप्टन एडवाईजर्स प्रा.लि. नामक कंपनी के नाम पर रजिस्ट्रेशन कराया। शुरुआत में छोटे निवेश पर बोनस और कमीशन देकर भरोसा

समस्या नगर निगम के तमाम दावों की खुली पोल

निकासी नहीं होने से कई कॉलोनियों में भरा बारिश का पानी

नवभारत न्यूज इंदौर। शनिवार को तैज बरसात ने नगर निगम के विकास कार्यों की हकीकत सामने ला दी। शहर का बड़ा हिस्सा जलमग्न हो गया और कहीं-कहीं तीन-तीन फीट तक पानी भर गया। जिन क्षेत्रों में वर्षों से जलभराव की समस्या बनी रहती है, वहां निगम के बड़े-बड़े वादों और सुधार की बातें फिर से हवा-हवाई साबित हुईं। तेज पानी के बहाव में कई जगह दोपहिया वाहन, घरों का फर्नीचर और चार पहिया गाड़ियां बहते दिखे। फूटी कोठी क्षेत्र में तो कार तक पलट गई जिसमें कुछ यात्री सवार थे हालांकि स्थानीय लोगों की मदद से उसमें सवार यात्रियों की जान बच गई। जलभराव से प्रभावित क्षेत्र में फूटी कोठी, प्रजापति नगर, श्रद्धा-सबुरी नगर एमआर 9 मार्ग, रॉबर्ट चौराहा, गांधीनगर सुपर कॉरिडोर, खजराणा, आजाद नगर,



कबूतरखाना मिल क्षेत्र, लसूडिया मोरी, पानसिंग पागा चौराहा, गौरी नगर मुसाखेड़ी रिंग रोड के दोनों तरफ बेस घने और बड़े क्षेत्र जैसे शहर के कई कॉलोनी और बस्तियां शामिल हैं। पानी निकासी के ठोस हंतजायम न होने से कॉलोनियों तालाब में तब्दील हो गईं। विकास का यह हाल देखकर भ्रष्टाचार और लापरवाही साफ झलकती है।

इनका कहना है...

जब भी कोई कॉलोनी की विकसित होती है तो उसका दिशा निर्देश निगम को तैयार करना चाहिए। पानी की निकासी का बंदोबस्त नहीं है। जो सीवरज लाइन डाली है वह छेटी है। - लाल सिंह

मुख्य रोड से कॉलोनी के रोड मिलाते समय मापदंड में लापरवाही की जाती है। कहीं ऊंचा, कहीं नीचे जिसकी वजह से पानी की निकासी नहीं होती, नगर निगम के यह कैसे इंजीनियर हैं। - इरफान खान

वर्तमान स्थिति में बरसात में घर से निकलना यानी मुसीबत मोल लेना है। हर तरफ जल जमाव की स्थिति बनी रहती है। विकास कार्य में करोड़ों रुपया कहां खर्च हुआ यहां बड़ा सवाल है। - अचल सबसेना